



UNJONI EWROPEA

IL-PARLAMENT EWROPEW

IL-KUNSILL

**Strasburgu, 19 ta' Ottubru 2022
(OR. en)**

**2021/0343 (COD)
LEX 2182**

**PE-CONS 23/1/22
REV 1**

**EF 138
ECOFIN 433
CODEC 705**

**REGOLAMENT TAL-PARLAMENT EWROPEW U TAL-KUNSILL
LI JEMENDA R-REGOLAMENT (UE) NRU 575/2013 U D-DIRETTIVA 2014/59/UE
FIR-RIGWARD TAT-TRATTAMENT PRUDENZJALI TA' ISTITUZZJONIJIET GLOBALI
SISTEMIKAMENT IMPORTANTI BI STRATEGIJA TA' RIŻOLUZZJONI
B'PUNTI MULTIPLI TA' DĦUL U METODI GĦAS-SOTTOSKRIZZJONI INDIRETTA
TA' STRUMENTI ELIĠIBBLI BIEX JISSODISFAW IR-REKWIŻIT MINIMU
GĦAL FONDI PROPRI U OBBLIGAZZJONIJIET ELIĠIBBLI**

REGOLAMENT (UE) 2022/...
TAL-PARLAMENT EWROPEW U TAL-KUNSILL

tad-19 ta' Ottubru 2022

**li jemenda r-Regolament (UE) Nru 575/2013 u d-Direttiva 2014/59/UE
fir-rigward tat-trattament prudenzjali ta' istituzzjonijiet globali sistemikament importanti
bi strategija ta' rizoluzzjoni b'punti multipli ta' dhul
u metodi ghas-sottoskrizzjoni indiretta ta' strumenti eliġibbli
biex jissodisfaw ir-rekwiżit minimu ghal fondi proprji u obbligazzjonijiet eliġibbli**

(Test b'rilevanza ghaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Bank Ċentrali Ewropew¹,

¹ ĠU C 122, 17.3.2022, p. 33.

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Filwaqt li jaġixxu skont il-proċedura leġislattiva ordinarja²,

¹ ĠU C 152, 6.4.2022, p. 111.

² Pożizzjoni tal-Parlament Ewropew tat-13 ta' Settembru 2022 (għadha mhix ippubblikata fil-Ġurnal Uffiċjali) u deċiżjoni tal-Kunsill tal-4 ta' Ottubru 2022.

Billi:

- (1) Ir-Regolament (UE) 2019/876 tal-Parlament Ewropew u tal-Kunsill¹, ir-Regolament (UE) 2019/877 tal-Parlament Ewropew u tal-Kunsill² u d-Direttiva (UE) 2019/879 tal-Parlament Ewropew u tal-Kunsill³ emendaw il-qafas ta' rizoluzzjoni tal-Unjoni għall-istituzzjonijiet ta' kreditu u d-ditti ta' investiment permezz ta' emendi għar- Regolament (UE) Nru 575/2013 tal-Parlament Ewropew u tal-Kunsill⁴, ir-Regolament (UE) Nru 806/2014 tal-Parlament Ewropew u tal-Kunsill⁵ u d-Direttiva 2014/59/UE tal-Parlament Ewropew u tal-Kunsill⁶, rispettivament.

¹ Ir-Regolament (UE) 2019/876 tal-Parlament Ewropew u tal-Kunsill tal-20 ta' Mejju 2019 li jemenda r-Regolament (UE) Nru 575/2013 dwar il-proporzjon ta' lieva finanzjarja, il-proporzjon ta' finanzjament stabbli nett, rekwiziti għall-fondi proprji u obligazzjonijiet eliġibbli, riskju ta' kreditu tal-kontroparti, riskju tas-suq, skoperturi għal kontropartijiet ċentrali, skoperturi għal impriži ta' investiment kollettiv, skoperturi kbar, rekwiziti ta' rapportar u divulgazzjoni, u r-Regolament (UE) Nru 648/2012 (ĠU L 150, 7.6.2019, p. 1).

² Ir-Regolament (UE) 2019/877 tal-Parlament Ewropew u tal-Kunsill tal-20 ta' Mejju 2019 li jemenda r-Regolament (UE) Nru 806/2014 dwar il-kapaċità ta' assorbiment tat-telf u ta' rikapitalizzazzjoni ta' istituzzjonijiet ta' kreditu u ditti ta' investiment (ĠU L 150, 7.6.2019, p. 226).

³ Id-Direttiva (UE) 2019/879 tal-Parlament Ewropew u tal-Kunsill tal-20 ta' Mejju 2019 li temenda d-Direttiva 2014/59/UE fir-rigward tal-kapaċità ta' assorbiment tat-telf u ta' rikapitalizzazzjoni ta' istituzzjonijiet tal-kreditu u ditti tal-investiment u d-Direttiva 98/26/KE (ĠU L 150, 7.6.2019, p. 296).

⁴ Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiziti prudenzjali għall-istituzzjonijiet ta' kreditu u d-ditti tal-investiment u li jemenda r-Regolament (UE) Nru 648/2012 (ĠU L 176, 27.6.2013, p. 1).

⁵ Ir-Regolament (UE) Nru 806/2014 tal-Parlament Ewropew u tal-Kunsill tal-15 ta' Lulju 2014 li jistabbilixxi regoli uniformi u proċedura uniformi għar-risoluzzjoni tal-istituzzjonijiet ta' kreditu u ċerti ditti tal-investiment fil-qafas ta' Mekkanizmu Uniku ta' Rizoluzzjoni u Fond Uniku għar-Risoluzzjoni u li jemenda r-Regolament (UE) Nru 1093/2010 (ĠU L 225, 30.7.2014, p. 1).

⁶ Id-Direttiva 2014/59/UE tal-Parlament Ewropew u tal-Kunsill tal-15 ta' Mejju 2014 li tistabbilixxi qafas għall-irkupru u r-risoluzzjoni ta' istituzzjonijiet ta' kreditu u ditti ta' investiment u li temenda d-Direttiva tal-Kunsill 82/891/KEE u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/UE, 2012/30/UE u 2013/36/UE, u r-Regolamenti (UE) Nru 1093/2010 u (UE) Nru 648/2012, tal-Parlament Ewropew u tal-Kunsill (ĠU L 173, 12.6.2014, p. 190).

Dawk l-emendi kienu neċessarji biex fl-Unjoni jiġi implimentat id-“Dokument dwar il-Kondizzjonijiet tal-Kapaċità Totali ta' Assorbiment tat-Telf (TLAC)” internazzjonali, ippubblikat mill-Bord għall-Istabbiltà Finanzjarja fid-9 ta' Novembru 2015 (l-“istandard TLAC”), għal banek globali sistemikament importanti, imsejha fil-qafas tal-Unjoni bħala istituzzjonijiet dinjija ta' importanza sistemika (G-SIIs - global systemically important institutions), u biex tittejjeb l-applikazzjoni tar-rekwizit minimu għal fondi proprji u obbligazzjonijiet eligibbli (MREL) għall-banek kollha. Jenħtieġ li l-qafas rivedut tar-riżoluzzjoni bankarja tal-Unjoni jiżgura aħjar li l-assorbiment tat-telf u r-rikapitalizzazzjoni tal-banek isehħu permezz ta' mezzi privati meta dawn il-banek isiru finanzjarjament mhux vijabbli u, sussegwentement, jitqiegħdu frizoluzzjoni.

- (2) L-Artikolu 12a tar-Regolament (UE) Nru 575/2013 jipprevedi li G-SIIs bi strategija ta' rizzoluzzjoni li taħtha jistgħu jiġu rizzolti aktar minn entità waħda fi grupp (“strategija ta' rizzoluzzjoni b'punt ta' dħul multipli” jew “strategija ta' rizzoluzzjoni MPE” (multiple point of entry)) għandhom jikkalkulaw ir-reqwizit tagħhom ibbażat fuq ir-riskju għall-fondi proprji u l-obbligazzjonijiet eliġibbli fuq is-suppożizzjoni teoretika li entità waħda biss tal-grupp tiġi rizzolta, bit-telf u l-ħtiġijiet ta' rikapitalizzazzjoni ta' kwalunkwe sussidjarja ta' dak il-grupp tiġi ttrasferita lill-entità ta' rizzoluzzjoni (“strategija ta' rizzoluzzjoni b'punt uniku ta' dħul” jew “strategija ta' rizzoluzzjoni SPE” (single point of entry)). Rekwizit simili huwa previst fl-Artikolu 45d(4) tad-Direttiva 2014/59/UE, rigward ir-reqwizit addizzjonali għall-fondi proprji u l-obbligazzjonijiet eliġibbli li jistgħu jiġu imposti mill-awtoritajiet ta' rizzoluzzjoni skont il-paragrafu 3 ta' dak l-Artikolu. F'konformità mal-istandard TLAC, jenħtieġ li dawk il-kalkoli jqisu l-entitajiet kollha ta' pajjiżi terzi li huma parti minn G-SII li jkunu entitajiet ta' rizzoluzzjoni li kieku kienu stabbiliti fl-Unjoni.

- (3) F'konformità mal-Artikolu 45h(2), it-tielet subparagrafu, tad-Direttiva 2014/59/UE, u f'konformità mal-istandard TLAC, is-somma tar-rekwiżiti attwali għal fondi proprji u obbligazzjonijiet eliġibbli ta' G-SII bi strategija ta' rizzoluzzjoni tal-MPE ma għandhiex tkun inqas mir-rekwiżit teoretiku ta' dak il-grupp taht strategija ta' rizzoluzzjoni SPE. Sabiex id-dispożizzjonijiet tar-Regolament (UE) Nru 575/2013 jiġu allinjati ma' dawk tad-Direttiva 2014/59/UE u sabiex jiġi żgurat li l-awtoritajiet ta' rizzoluzzjoni dejjem jaġixxu f'konformità ma' dik id-Direttiva u jikkunsidraw kemm ir-rekwiżiti għal fondi proprji u obbligazzjonijiet eliġibbli stabbiliti fir-Regolament (UE) Nru 575/2013 u kwalunkwe rekwiżit addizzjonali għal fondi proprji u obbligazzjonijiet eliġibbli determinati f'konformità mal-Artikolu 45d tad-Direttiva 2014/59/UE, l-Artikolu 12a tar-Regolament (UE) Nru 575/2013 jenhtieg li jiġi emendat u l-Artikolu 92a(3) ta' dak ir-Regolament jenhtieg li jithassar. Jenhtieg li dan ma jipprevjenix lill-awtoritajiet ta' rizzoluzzjoni milli jikkonkludu li kwalunkwe aġġustament biex jimminimizza jew jelimina d-differenza bejn is-somma tar-rekwiżiti attwali għall-fondi proprji u l-obbligazzjonijiet eliġibbli ta' G-SII bi strategija ta' rizzoluzzjoni MPE u r-rekwiżit teoretiku ta' dak il-grupp taht strategija ta' rizzoluzzjoni SPE, meta tal-ewwel ikun oġhla minn tal-aħhar, ma jkunx xieraq jew ikun inkonsistenti mal-istrategija ta' rizzoluzzjoni tal-G-SII. Sabiex tiġi żgurata l-konsistenza bejn l-Artikolu 12a tar-Regolament (UE) Nru 575/2013 u l-Artikolu 45h(2) tad-Direttiva 2014/59/UE, il-kalkolu msemmi fl-Artikolu 45h(2) ta' dik id-Direttiva jenhtieg li jqis ukoll l-entitajiet kollha ta' pajjiżi terzi li huma parti minn G-SII li jkunu entitajiet ta' rizzoluzzjoni li kieku kienu stabbiliti fl-Unjoni.

- (4) L-Artikolu 92b tar-Regolament (UE) Nru 575/2013 jistabilixxi li r-rekwizit għal fondi proprji u obligazzjonijiet eliġibbli għal sussidjarji materjali ta' G-SIIs mhux tal-UE li mhumiex entitajiet ta' riżoluzzjoni jista' jiġi ssodisfat bi, fost oħrajn, strumenti ta' obligazzjonijiet eliġibbli. Madankollu, il-kriterji għal strumenti ta' obligazzjonijiet eliġibbli stabbiliti fl-Artikolu 72b(2), il-punti (c), (k), (l) u (m), tar-Regolament (UE) Nru 575/2013 jassumu li l-entità emittenti tkun entità ta' riżoluzzjoni. Jenhtieg li jiġi żgurat li dawk is-sussidjarji materjali jkunu jistgħu joħorġu strumenti ta' dejn li jissodisfaw il-kriterji ta' eliġibbiltà kollha, kif kien maħsub originarjament.

- (5) F'konformità mal-Artikolu 72e(4), l-ewwel subparagrafu, tar-Regolament (UE) Nru 575/2013, huwa possibbli li l-awtoritajiet ta' rizzoluzzjoni jippermettu li G-SII bi strategija ta' rizzoluzzjoni tal-MPE tnaqqas ċerti holdings ta' fondi proprji u strumenti ta' obligazzjonijiet eliġibbli tas-sussidjarji tagħha li ma jappartjenux għall-istess grupp ta' rizzoluzzjoni billi jitnaqqas ammont aġġustat aktar baxx speċifikat mill-awtorità ta' rizzoluzzjoni. L-Artikolu 72e(4), it-tieni subparagrafu, ta' dak ir-Regolament jehtieg li f'każijiet bħal dawn id-differenza bejn l-ammont aġġustat u l-ammont originali titnaqqas mill-kapaċità ta' assorbiment tat-telf u ta' rikapitalizzazzjoni tas-sussidjarji kkonċernati. F'konformità mal-istandard TLAC, jenhtieg li dan l-approċċ iqis ir-rekwiziti bbażati fuq ir-riskju u mhux ibbażati fuq ir-riskju għall-fondi proprji u l-obbligazzjonijiet eliġibbli tas-sussidjarja kkonċernata. Barra minn hekk, jenhtieg li dak l-approċċ ikun applikabbli għas-sussidjarji kollha ta' pajjiżi terzi li huma parti minn dik il-G-SII, dment li dawk is-sussidjarji jkunu soġġetti għal reġim ta' rizzoluzzjoni li, skont l-awtorità ta' rizzoluzzjoni rilevanti fl-Unjoni, ikun legalment infurzabbli u jimplementa standards miftiehma internazzjonalment, b'mod aktar speċifiku d-dokument "Key Attributes of Effective Resolution Regimes for Financial Institutions" tal-Bord għall-Istabbiltà Finanzjarja, ippubblikat f'Ottubru 2011, u l-istandard TLAC.

(6) Id-Direttiva (UE) 2019/879 emendat id-Direttiva 2014/59/UE sabiex jiġu introdotti regoli speċifiċi dwar issottoskrizzjoni indiretta tar-riżorsi eliġibbli għall-MREL intern, jiġifieri fondi proprji u obligazzjonijiet li jissodisfaw il-kundizzjonijiet tal-Artikolu 45f(2) tad-Direttiva 2014/59/UE, fi hdan gruppi ta' riżoluzzjoni. Sabiex jiġu operazzjonalizzati dawk ir-regoli u biex jiġi żgurat li s-sottoskrizzjoni indiretta titwettaq b' mod li jkun prudenzjalment sod, l-Awtorità Supervizorja Ewropea (l-Awtorità Bankarja Ewropea) (EBA), stabbilita bir-Regolament (UE) Nru 1093/2010 tal-Parlament Ewropew u tal-Kunsill¹, ingħatat mandat taħt l-Artikolu 45f(6) tad-Direttiva 2014/59/UE biex tiżviluppa abbozz ta' standards tekniċi regolatorji biex jiġu speċifikati metodi għal tali sottoskrizzjoni indiretta tar-riżorsi eliġibbli. Madankollu, kif enfasizzat mill-EBA fl-ittra tagħha lill-Kummissjoni bid-data tal-25 ta' Jannar 2021, kien hemm diversi inkonsistenzi bejn ir-rekwiżiti għad-delega stabbiliti fid-Direttiva 2014/59/UE u r-regoli prudenzjali eżistenti stabbiliti fir-Regolament (UE) Nru 575/2013, li ma ppermettewx l-applikazzjoni tat-trattament prudenzjali meħtieġ biex il-mandat jiġi ssodisfat kif kien maħsub oriġinarjament. B' mod aktar preċiż, l-EBA nnotat li r-Regolament (UE) Nru 575/2013 ma kienx jippermetti t-tnaqqis tar-riżorsi eliġibbli għall-MREL intern u, sussegwentement, għall-applikazzjoni ta' piż tar-riskju xieraq fil-kazijiet kollha rilevanti għall-mandat skont id-Direttiva 2014/59/UE. Ġew identifikati kwistjonijiet simili fil-qasam tar-rekwiżit tal-proporzjon ta' lieva finanzjarja stabbilita fir-Regolament (UE) Nru 575/2013. Fid-dawl ta' dawk ir-restrizzjonijiet legali, il-metodi żviluppati mill-EBA jenħtieġ li jiġu inkorporati direttament fir-Regolament (UE) Nru 575/2013. Konsegwentement, l-Artikolu 45f(6) tad-Direttiva 2014/59/UE jenħtieġ li jithassar.

¹ Ir-Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jstabilixxi Awtorità Supervizorja Ewropea (Awtorità Bankarja Ewropea), li jemenda d-Deċiżjoni Nru 716/2009/KE u li jhassar id-Deċiżjoni tal-Kummissjoni 2009/78/KE (ĠU L 331, 15.12.2010, p. 12).

- (7) Fil-kuntest tas-sottoskrizzjoni indiretta tar-rizorsi eliġibbli għall-MREL intern minn entitajiet ta' rizzoluzzjoni skont il-qafas rivedut ta' rizzoluzzjoni bankarja tal-Unjoni, jenħtieġ li l-entitajiet intermedji jkunu meħtieġa jnaqqsu l-holding sħiħa tar-rizorsi eliġibbli għall-MREL intern maħruġa minn entitajiet li huma nfushom ma jkunux entitajiet ta' rizzoluzzjoni u li jappartjenu lill-istess grupp ta' rizzoluzzjoni. Dak jiżgura l-funzjonament xieraq tal-mekkanizmi interni ta' assorbiment tat-telf u ta' rikapitalizzazzjoni fi grupp u jevita l-għadd doppju tar-rizorsi eliġibbli għall-MREL intern ta' dawk l-entitajiet għall-finijiet ta' konformità mill-entità intermedja mal-MREL intern tagħha stess. Mingħajr dak it-tnaqqis, l-implimentazzjoni xierqa tal-istrategija ta' rizzoluzzjoni magħzula tista' tiġi kompromessa billi l-entità intermedja tista' tuża mhux biss il-kapaċità ta' assorbiment tat-telf u rikapitalizzazzjoni tagħha stess iżda anki dik ta' entitajiet oħrajn li huma nfushom ma jkunux entitajiet ta' rizzoluzzjoni u li jappartjenu lill-istess grupp ta' rizzoluzzjoni, qabel l-entità intermedja jew dawk l-entitajiet oħrajn ma jibqgħux vijabbli. Biex jiġi żgurat li l-obbligu tat-tnaqqis ikun allinjat mal-kamp ta' applikazzjoni tal-entitajiet li jistgħu jintużaw mill-entità ta' rizzoluzzjoni għas-sottoskrizzjoni indiretta tar-rizorsi eliġibbli għall-MREL intern, u biex jiġi evitat arbitraġġ regolatorju, jenħtieġ li l-entitajiet intermedji jnaqqsu l-holdings tar-rizorsi eliġibbli għall-MREL intern maħruġa mill-entitajiet kollha li jappartjenu lill-istess grupp ta' rizzoluzzjoni u li jistgħu jkunu soġġetti għall-konformità mal-MREL intern, u mhux biss il-holdings ta' rizorsi maħruġa mis-sussidjarji tagħhom. Jenħtieġ li l-istess obbligi japplikaw fil-każ ta' ħruġ indirett ta' rizorsi eliġibbli għall-konformità mar-rekwiżit għal fondi proprji u obligazzjonijiet eliġibbli għal sussidjarji materjali ta' G-SIIs mhux tal-UE stabbilit fl-Artikolu 92b tar-Regolament (UE) Nru 575/2013, fejn rilevanti.

- (8) Biex jiġi żgurati li r-regim tat-tnaqqis jibqa' proporzjonat, jenħtieġ li l-entitajiet intermedji jkunu jistgħu jagħzlu t-taħlita ta' strumenti, li tkun tikkonsisti f'fondi proprji jew obbligazzjonijiet eliġibbli, li bihom jiffinanzjaw l-akkwist tas-sjieda ta' rizorsi eliġibbli għall-MREL intern. Dak jippermetti lill-entitajiet intermedji jevitaw kompletament kwalunkwe tnaqqis relatat mal-fondi proprji dment li jkunu haġġu biżżejjed obbligazzjonijiet eliġibbli. Għalhekk jenħtieġ li t-tnaqqis l-ewwel jiġi applikat għall-elementi tal-obbligazzjonijiet eliġibbli tal-entitajiet intermedji. Meta l-entità intermedja tkun meħtieġa tikkonforma mal-MREL intern skont id-Direttiva 2014/59/UE fuq bażi individwali, jenħtieġ li t-tnaqqis jiġi applikat għall-obbligazzjonijiet eliġibbli li jissodisfaw il-kondizzjonijiet tal-Artikolu 45f(2) ta' dik id-Direttiva. F'każ li l-ammont li jrid jitnaqqas jaqbez l-ammont tal-elementi tal-obbligazzjonijiet eliġibbli tal-entitajiet intermedji, jenħtieġ li l-ammont li jifdal jitnaqqas mill-elementi tal-Grad 1 ta' Ekwità Komuni kif ukoll mill-elementi tal-Grad 1 Addizzjonali u tal-Grad 2, iżda l-ewwel mill-elementi tal-Grad 2 f'konformità mal-Artikolu 66, il-punt (e), tar-Regolament (UE) Nru 575/2013. F'każ bħal dan, huwa neċessarju li t-tnaqqis li jikkorrispondi għall-ammont li jifdal jiġi applikat ukoll meta jiġu kkalkulati l-fondi proprji għall-finijiet tar-rekwiżiti stabbiliti fir-Regolament (UE) Nru 575/2013 u d-Direttiva 2013/36/UE tal-Parlament Ewropew u tal-Kunsill¹. Inkella, il-proporzjonijiet ta' solvenza ta' entitajiet intermedji li jkunu haġġu fondi proprji, aktar milli l-obbligazzjonijiet eliġibbli, biex jiffinanzjaw l-akkwist tas-sjieda ta' rizorsi eliġibbli għall-MREL intern jistgħu jiġu ddikjarati b'mod eċċessiv. Barra minn hekk, billi t-trattament tal-holdings ta' rizorsi eliġibbli għall-MREL intern jinżamm allinjat għal finijiet prudenzjali u ta' risoluzzjoni, tiġi evitata zieda bla bżonn fil-kumplessità, peress li l-istituzzjonijiet ikunu jistgħu jkomplu jikkalkulaw, jirrapportaw u jiddivulgaw sett wieħed ta' ammont totali tal-iskopertura għar-riskju u kejl tal-iskopertura totali għal finijiet prudenzjali u ta' risoluzzjoni. Għalhekk, jenħtieġ li l-Artikolu 49(2) tar-Regolament (UE) Nru 575/2013 jiġi emendat skont dan.

¹ Id-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-supervizjoni prudenzjali tal-istituzzjonijiet ta' kreditu u tad-ditti tal-investment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338).

- (9) Biex tissaħħaħ aktar il-proporzjonalità tar-regim ta' tnaqqis, jenħtieg li dak ir-regim ma jkunx applikabbli fil-kazijiet eċċezzjonali fejn, skont l-Artikolu 45f(1), it-tielet subparagrafu, u (4) tad-Direttiva 2014/59/UE, l-MREL intern jiġi applikat fuq bażi konsolidata biss, fir-rigward tal-holdings ta' riżorsi eliġibbli għall-MREL intern maħruġa minn entitajiet inklużi fil-perimetru ta' konsolidazzjoni. Jenħtieg li l-istess eċċezzjoni tapplika meta r-rekwiżit għal fondi proprji u obligazzjonijiet eliġibbli għal sussidjarji materjali ta' G-SIIs mhux tal-UE stabbilit fl-Artikolu 92b tar-Regolament (UE) Nru 575/2013 jiġi rispettatt fuq bażi konsolidata, skont l-Artikolu 11(3a) ta' dak ir-Regolament.

- (10) Jenħtieg li s-sottoskrizzjoni indiretta ta' rizorsi eligibbli għall-MREL intern tiżgura li, meta sussidjarja tilhaq il-punt ta' nonvijabbiltà, it-telf jiġi effettivament ittrasferit lill-entità ta' rizzoluzzjoni, u s-sussidjarja kkonċernata tiġi rikapitalizzata minnha. Għalhekk, jenħtieg li dak it-telf ma jiġix assorbit mill-entità intermedja, li jenħtieg li ssir sempliċi mezz li minnu dan it-telf jiġi ttrasferit lill-entità ta' rizzoluzzjoni. Konsegwentement, u biex jiġi żgurat li l-eżitu tas-sottoskrizzjoni indiretta jkun ekwivalenti għal dak ta' sottoskrizzjoni diretta shiħa, kif previst skont il-mandat stabbilit fl-Artikolu 45f(6) tad-Direttiva 2014/59/UE, għall-finijiet tal-kalkolu tal-ammont totali tal-iskopertura għar-riskju tal-entità intermedja, jenħtieg li ma jiġux applikati piżijiet tar-riskju għall-iskoperturi mnaqqsa taħt ir-regim il-gdid ta' tnaqqis li ser jiġi introdott fl-Artikolu 72e tar-Regolament (UE) Nru 575/2013. Bl-istess mod, jenħtieg li dawk l-iskoperturi jiġu esklużi mill-kalkolu tal-kejl tal-iskopertura totali tal-entità intermedja. It-trattament li jikkonsisti min-nuqqas ta' applikazzjoni tal-piżijiet tar-riskju u l-eskluzjoni ta' dawk l-iskoperturi mill-kejl tal-iskopertura totali jenħtieg li jkun strettament limitat għal skoperturi li jitnaqqsu f'konformità mar-regim il-gdid ta' tnaqqis li ser jiġi introdott fl-Artikolu 72e ta' dak ir-Regolament għall-fini tal-operazzjonalizzazzjoni tal-approċċ ta' sottoskrizzjoni indiretta ta' rizorsi eligibbli għall-MREL intern.

- (11) Il-mudelli għad-divulgazzjoni pubblika ta' informazzjoni armonizzata dwar l-MREL u dwar ir-rekwizit għal fondi proprji u obbligazzjonijiet eligibbli għal sussidjarji materjali ta' G-SIIs mhux tal-UE stabbiliti fir-Regolament ta' Implimentazzjoni tal-Kummissjoni (UE) 2021/763¹ jenhtieg li jiġu emendati biex jirriflettu r-regim il-ġdid ta' tnaqqis għar-riżorsi eligibbli għall-MREL intern. Jenhtieg li l-formoli tad-divulgazzjoni jiġu emendati wkoll biex jinkludu l-ammont totali tal-iskopertura għar-riskju u l-kejl tal-iskopertura totali li jkollhom l-entitajiet intermedji li kieku ma jeskludux l-iskoperturi mnaqqsa skont dak ir-regim il-ġdid ta' tnaqqis.
- (12) Minhabba li l-oġġettivi ta' dan ir-Regolament, jiġifieri li jiġi armonizzat bis-sħiħ it-trattament prudenzjali tal-holdings minn entitajiet intermedjarji ta' riżorsi eligibbli għall-MREL intern ta' entitajiet fl-istess grupp ta' riżoluzzjoni u li jiġu riveduti b'mod immirat ir-rekwiziti għall-fondi proprji u l-obbligazzjonijiet eligibbli għall-G-SIIs u għas-sussidjarji materjali mhux tal-UE ta' G-SIIs, ma jistgħux jinkisbu b'mod suffiċjenti mill-Istati Membri iżda jistgħu pjuttost, minhabba l-iskala tal-azzjoni, jinkisbu aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju tal-proporzjonalità kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkisbu dawn l-oġġettivi.

¹ Ir-Regolament ta' Implimentazzjoni tal-Kummissjoni (UE) 2021/763 tat-23 ta' April 2021 li jistabbilixxi standards tekniċi ta' implimentazzjoni għall-applikazzjoni tar-Regolament (UE) Nru 575/2013 tal-Parlament Ewropew u tal-Kunsill u tad-Direttiva 2014/59/UE tal-Parlament Ewropew u tal-Kunsill fir-rigward tar-rapportar superviżorju u d-divulgazzjoni pubblika tar-rekwizit minimu għall-fondi proprji u l-obbligazzjonijiet eligibbli (ĠU L 168, 12.5.2021, p. 1).

- (13) Sabiex jiġu vvalutati kif xieraq il-konsegwenzi potenzjali mhux intenzjonati tas-sottoskrizzjoni indiretta ta' rizzorsi eligibbli għall-MREL intern, inkluz ir-regim il-ġdid ta' tnaqqis, u biex jiġi żgurat trattament proporzjonat u kondizzjonijiet ekwivalenti ta' kompetizzjoni bejn tipi differenti ta' strutturi ta' gruppi bankarji, speċjalment istituzzjonijiet li jkollhom kumpanija operattiva bejn il-kumpanija azzjonarja u s-sussidjarji tagħha, u għal entitajiet li l-pjan ta' rizzoluzzjoni tagħhom jipprevedi li jiġu stralċjati bi proċedimenti ta' insolvenza normali fil-każ ta' falliment, jenħtieġ li l-Kummissjoni tirrieżamina l-implimentazzjoni tas-sottoskrizzjoni indiretta ta' rizzorsi eligibbli għall-MREL intern mit-tipi differenti ta' strutturi ta' gruppi bankarji malajr kemm jista' jkun. Jenħtieġ li l-Kummissjoni tivvaluta kif xieraq soluzzjonijiet strutturali possibbli għal kwalunkwe kwistjoni identifikata bħat-tkabbir tal-possibbiltà għal entitajiet li mhumiex huma stess entitajiet ta' rizzoluzzjoni biex jikkonformaw mal-MREL tagħhom fuq bażi konsolidata. Jenħtieġ li l-proposta legiżlattiva ta' akkumpanjament li l-Kummissjoni tista' tadotta tikkunsidra kif xieraq id-data tal-applikazzjoni tat-trattament iddedikat għas-sottoskrizzjoni indiretta tar-rizzorsi eligibbli għall-MREL intern, sabiex dan ikun jista' jiġi implimentat qabel ma l-Artikolu 72e(5) tar-Regolament (UE) Nru 575/2013 isir applikabbli. Proposta legiżlattiva bħal din jenħtieġ li preferibbilment tkun waħda ddedikata.

- (14) Sabiex jiġi żgurat li l-istituzzjonijiet ikollhom biżżejjed żmien biex jimplimentaw it-trattament iddedikat għas-sottoskrizzjoni indiretta ta' riżorsi eliġibbli għall-MREL intern, inkluż ir-regim il-ġdid ta' tnaqqis, u li s-swieq ikunu jistgħu jassorbu l-ħruġ addizzjonali ta' riżorsi eliġibbli għall-MREL intern, fejn meħtieġ, jenħtieġ li d-dispożizzjonijiet li jistabbilixxu dak it-trattament isiru applikabbli fl-1 ta' Jannar 2024, skont l-iskadenza għall-konformità mal-MREL.
- (15) Għalhekk, jenħtieġ li r-Regolament (UE) Nru 575/2013 u d-Direttiva 2014/59/UE jiġu emendati skont dan,

ADOTTAW DAN IR-REGOLAMENT:

Artikolu 1
Emendi għar-Regolament (UE) Nru 575/2013

Ir-Regolament (UE) Nru 575/2013 huwa emendat kif ġej:

(1) fl-Artikolu 4(1), jiddaħħal il-punt li ġej:

"(130a) "awtorità rilevanti ta' pajjiż terz" tfisser awtorità ta' pajjiż terz kif definita fl-Artikolu 2(1), il-punt (90), tad-Direttiva 2014/59/UE;"

(2) L-Artikolu 12a huwa ssostitwit b'dan li ġej:

"Artikolu 12a

Kalkolu kkonsolidat għal G-SIIs b'entitajiet ta' risoluzzjoni multipli

Meta mill-inqas żewġ entitajiet G-SII li huma parti mill-istess G-SII ikunu entitajiet ta' risoluzzjoni jew entitajiet ta' pajjiżi terzi li jkunu entitajiet ta' risoluzzjoni li kieku kienu stabbiliti fl-Unjoni, l-istituzzjoni prinċipali tal-UE ta' dik il-G-SII għandha tikkalkula l-ammont ta' fondi proprji u obligazzjonijiet eliġibbli msemmija fl-Artikolu 92a(1), il-punt (a):

- (a) għal kull entità ta' risoluzzjoni jew entità ta' pajjiż terz li tkun entità ta' risoluzzjoni li kieku kienet stabbilita fl-Unjoni;
- (b) għall-istituzzjoni prinċipali tal-UE daqslikieku kienet l-unika entità ta' risoluzzjoni tal-G-SII.

Il-kalkolu msemmi fil-punt (b) tal-ewwel subparagrafu għandu jitwettaq fuq il-bażi tas-sitwazzjoni konsolidata tal-istituzzjoni prinċipali tal-UE.

L-awtoritajiet tar-risoluzzjoni għandhom jagixxu skont l-Artikolu 45d(4) u l-Artikolu 45h(2) tad-Direttiva 2014/59/UE.";

(3) fl-Artikolu 49(2), jinżdied is-subparagrafu li ġej:

"Dan il-paragrafu ma għandux japplika fir-rigward tat-tnaqqis stabbilit fl-Artikolu 72e(5).";

(4) fl-Artikolu 72b(2), jinżdied is-subparagrafu li ġej:

"Għall-finijiet tal-Artikolu 92b, ir-referenzi għall-entità ta' risoluzzjoni fil-punti (c), (k), (l) u (m) tal-ewwel subparagrafu ta' dan il-paragrafu għandhom jinftiehem wkoll bħala referenzi għal istituzzjoni li hija sussidjarja materjali ta' G-SII mhux tal-UE.";

(5) l-Artikolu 72e huwa emendat kif ġej:

(a) il-paragrafu 4 huwa sostitwit b'dan li ġej:

"4. Meta istituzzjoni prinċipali tal-UE jew istituzzjoni prinċipali fi Stat Membru li hija soġġetta għall-Artikolu 92a jkollha holdings diretti, indiretti jew sintetici ta' strumenti ta' fondi proprji jew strumenti tal-obbligazzjonijiet eliġibbli ta' sussidjarja waħda jew iktar li ma jappartjenux għall-istess grupp ta' riżoluzzjoni bħal din l-istituzzjoni prinċipali, l-awtorità ta' riżoluzzjoni ta' dik l-istituzzjoni prinċipali, wara li tqis debitament l-opinjoni tal-awtoritajiet ta' riżoluzzjoni jew l-awtoritajiet rilevanti ta' pajjiż terz ta' kwalunkwe sussidjarja kkonċernata, tista' tippermetti lill-istituzzjoni prinċipali tnaqqas tali holdings billi tnaqqas ammont iktar baxx speċifikat mill-awtorità ta' riżoluzzjoni ta' din l-istituzzjoni prinċipali. Dak l-ammont aġġustat għandu jkun tal-inqas daqs l-ammont (m) ikkalkulat kif ġej:

$$m_i = \max \{0; OP_i + LP_i - \max \{0; \beta \cdot [O_i + L_i - \max \{r_i \cdot aRWA_i; w_i \cdot aLRE_i\}]\} \}$$

fejn:

i = l-indiċi li juri s-sussidjarja;

OP_i = l-ammont ta' strumenti ta' fondi proprji maħruġa mis-sussidjarja i u miżmuma mill-istituzzjoni prinċipali;

LP_i = l-ammont ta' strumenti ta' obligazzjonijiet eliġibbli maħruġa mis-sussidjarja i u miżmuma mill-istituzzjoni prinċipali;

β = perċentwal ta' strumenti ta' fondi proprji u strumenti ta' obligazzjonijiet eliġibbli maħruġa minn sussidjarja i u miżmuma mill-istituzzjoni prinċipali, ikkalkulat kif ġej:

$$\beta = \frac{OP_i + LP_i}{\text{l-ammont ta' strumenti ta' fondi proprji u l-istrumenti ta' obligazzjonijiet eliġibbli kollha maħruġa mis-sussidjarja i}}$$

O_i = l-ammont ta' fondi proprji tas-sussidjarja i, mingħajr ma jittiehed kont tat-tnaqqis ikkalkolat skont dan il-paragrafu;

L_i = l-ammont ta' obligazzjonijiet eliġibbli tas-sussidjarja i, mingħajr ma jittiehed kont tat-tnaqqis ikkalkolat skont dan il-paragrafu;

r_i = il-proporzjon applikabbli għas-sussidjarja i fil-livell tal-grupp ta' rizzoluzzjoni tagħha f'konformità mal-Artikolu 92a(1), il-punt (a), ta' dan ir-Regolament u l-Artikolu 45c(3), l-ewwel subparagrafu, il-punt (a), tad-Direttiva 2014/59/UE jew, għal sussidjarji ta' pajjiżi terzi, rekwizit ekwivalenti ta' rizzoluzzjoni applikabbli għas-sussidjarja i fil-pajjiżi terzi fejn ikollha l-uffiċċju prinċipali tagħha, sa fejn dak ir-rekwizit jiġi ssodisfat bi strumenti li jitqiesu bħala fondi proprji jew obligazzjonijiet eliġibbli skont dan ir-Regolament;

$aRWA_i$ = l-ammont totali tal-iskopertura għar-riskju tal-entità G-SII i kkalkulat f'konformità mal-Artikolu 92(3), b'kont meħud tal-aġġustamenti stabbiliti fl-Artikolu 12a jew, għal sussidjarji ta' pajjiżi terzi, ikkalkulat skont ir-regolament lokali applikabbli;

w_i = il-proporzjon applikabbli għas-sussidjarja i fil-livell tal-grupp ta' rizzoluzzjoni tagħha f'konformità mal-Artikolu 92a(1), il-punt (b), ta' dan ir-Regolament u tal-Artikolu 45c(3), l-ewwel subparagrafu, il-punt (b), tad-Direttiva 2014/59/UE jew, għal sussidjarji ta' pajjizi terzi, rekwiżit ta' rizzoluzzjoni ekwivalenti applikabbli għas-sussidjarja i fil-pajjiż terz fejn ikollha l-uffiċċju prinċipali tagħha, sa fejn dan ir-rekwiżit jiġi ssodisfat bi strumenti li jitqiesu bħala fondi proprji jew obligazzjonijiet eliġibbli skont dan ir-Regolament;

$aLRE_i$ = il-kejl tal-iskopertura totali tal-entità G-SII i kkalkulat skont l-Artikolu 429(4) jew, għal sussidjarji ta' pajjizi terzi, ikkalkulat f'konformità mar-regolamenti nazzjonali applikabbli.

Meta l-istituzzjoni prinċipali tithalla tnaqqas l-ammont aġġustat skont l-ewwel subparagrafu, id-differenza bejn l-ammont ta' holdings ta' strumenti ta' fondi proprji u ta' strumenti ta' obligazzjonijiet eliġibbli msemmija fl-ewwel subparagrafu u dan l-ammont aġġustat għandu jitnaqqas mis-sussidjarja.”;

(b) jizdied il-paragrafu li ġejj:

"5. L-istituzzjonijiet u l-entitajiet imsemmija fl-Artikolu 1(1), il-punti (b), (c) u (d), tad-Direttiva 2014/59/UE għandhom inaqqsu mill-elementi tal-obbligazzjonijiet eliġibbli l-holdings tagħhom ta' strumenti ta' fondi proprji u ta' strumenti ta' obbligazzjonijiet eliġibbli fejn jiġu ssodisfati l-kundizzjonijiet kollha li ġejjin:

- (a) l-istrumenti ta' fondi proprji u l-istrumenti tal-obbligazzjonijiet eliġibbli jkunu miżmuma minn istituzzjoni jew entità li ma tkunx hija stess entità ta' riżoluzzjoni iżda li tkun sussidjarja ta' entità ta' riżoluzzjoni jew ta' entità ta' pajjiż terz li tkun entità ta' riżoluzzjoni li kieku kienet stabbilita fl-Unjoni;
- (b) l-istituzzjoni jew l-entità msemmija fil-punt (a) tkun meħtieġa tikkonforma mar-rekwiżiti stabbiliti fl-Artikolu 92b ta' dan ir-Regolament jew fl-Artikolu 45f tad-Direttiva 2014/59/UE;

- (c) l-istrumenti ta' fondi proprji u l-istrumenti ta' obbligazzjonijiet eligibbli miżmuma mill-istituzzjoni jew l-entità msemmija fil-punt (a) jkunu nħarġu minn istituzzjoni jew entità msemmija fl-Artikolu 92b(1) ta' dan ir-Regolament jew fl-Artikolu 45f(1) tad-Direttiva 2014/59/UE li ma tkunx hija stess entità ta' rizoluzzjoni u li tkun tappartjeni għall-istess grupp ta' rizoluzzjoni bħall-istituzzjoni jew l-entità msemmija fil-punt (a).

B'deroga mill-ewwel subparagrafu, il-holdings ta' strumenti ta' fondi proprji u strumenti ta' obbligazzjonijiet eligibbli ma għandhomx jitnaqqsu meta l-istituzzjoni jew l-entità msemmija fil-punt (a) tal-ewwel subparagrafu tkun obbligata tikkonforma mar-rekwiżit imsemmi fil-punt (b) tal-ewwel subparagrafu fuq bażi konsolidata u l-istituzzjoni jew l-entità msemmija fil-punt (c) tal-ewwel subparagrafu tkun inkluża fil-konsolidazzjoni tal-istituzzjoni jew l-entità msemmija fil-punt (a) tal-ewwel subparagrafu f'konformità mal-Parti Wiehed, Titolu II, Kapitolu 2.

Ghall-finijiet ta' dan il-paragrafu, ir-referenza għal elementi ta' obligazzjonijiet eliġibbli għandha tinftiehem bħala referenza għal kwalunkwe waħda minn dawn li ġejjin:

- (a) elementi ta' obligazzjonijiet eliġibbli kkunsidrati għall-finijiet ta' konformità mar-rekwiżit stabbilit fl-Artikolu 92b;
- (b) obligazzjonijiet li jissodisfaw il-kundizzjonijiet stabbiliti fl-Artikolu 45f(2), il-punt (a), tad-Direttiva 2014/59/UE.

Ghall-finijiet ta' dan il-paragrafu, ir-referenza għal strumenti ta' fondi proprji u strumenti ta' obligazzjonijiet eliġibbli għandha tinftiehem bħala referenza għal kwalunkwe waħda minn dawn li ġejjin:

- (a) strumenti ta' fondi proprji u strumenti ta' obligazzjonijiet eliġibbli li jissodisfaw il-kundizzjonijiet stabbiliti fl-Artikolu 92b(2) u (3);
- (b) fondi proprji u obligazzjonijiet li jissodisfaw il-kundizzjonijiet stabbiliti fl-Artikolu 45f(2) tad-Direttiva 2014/59/UE.";

- (6) fl-Artikolu 92a, jithassar il-paragrafu 3;

(7) fl-Artikolu 113, il-paragrafu 1 huwa sostitwit b'dan li ġej:

"1. Biex jiġu kkalkulati l-ammonti ta' skoperturi ponderati għar-riskju, il-piżijiet tar-riskju għandhom jiġu applikati għall-iskoperturi kollha, sakemm **dawk l-iskoperturi** ma jitnaqqasux mill-fondi proprji jew huma soġġetti għat-trattament stabbilit fl-Artikolu 72e(5), l-ewwel subparagrafu, f'konformità mad-dispożizzjonijiet tat-Taqsima 2. L-applikazzjoni tal-piżijiet tar-riskju għandha tkun ibbażata fuq il-klassi ta' skopertura li fiha tkun assenjata l-iskopertura u, sal-limitu speċifikat fit-Taqsima 2, il-kwalità kreditizja tagħha. Il-kwalità kreditizja tista' tiġi stabbilita b'referenza għall-valutazzjonijiet tal-kreditu tal-ECAIs (External Credit Assessment Institutions) jew għall-valutazzjonijiet tal-kreditu ta' aġenziji dwar krediti għall-esportazzjoni f'konformità mat-Taqsima 3.";

(8) fl-Artikolu 151, il-paragrafu 1 huwa sostitwit b'dan li ġej:

"1. L-ammonti tal-iskopertura ponderati għar-riskju għal riskju ta' kreditu għal skoperturi li jappartjenu għal waħda mill-klassijiet ta' skopertura msemmija fl-Artikolu 147(2), il-punti (a) sa (e) u l-punt (g), għandhom, sakemm **dawk l-iskoperturi** ma jitnaqqasux mill-fondi proprji jew huma soġġetti għat-trattament stabbilit fl-Artikolu 72e(5), l-ewwel subparagrafu, jiġu kkalkulati f'konformità mas-Subtaqsima 2.";

(9) fl-Artikolu 429a(1), jinżdied il-punt li ġejj:

"(q) l-iskoperturi li huma soġġetti għat-trattament stabbilit fl-Artikolu 72e(5), l-ewwel subparagrafu.";

(10) fil-Parti Għaxra, Titolu I, Kapitolu 1, Taqsima 3, tinżdied is-subtaqsima li ġejja:

“Subtaqsima 3a

Tnaqqis minn elementi ta' obligazzjonijiet eliġibbli

Artikolu 477a

Tnaqqis minn elementi ta' obligazzjonijiet eliġibbli

1. B'deroga mill-Artikolu 72e(4) u sal-31 ta' Diċembru 2024, l-awtorità ta' riżoluzzjoni ta' istituzzjoni prinċipali, wara li tqis debitament l-opinjoni tal-awtoritajiet ta' riżoluzzjoni jew tal-awtoritajiet rilevanti ta' pajjiż terz ta' kwalunkwe sussidjarja kkonċernata, tista' tippermetti li l-ammont aġġustat m_i jiġi kkalkulat bl-użu tad-definizzjoni li ġejja ta' r_i , u w_i :

r_i = ir-reqwizit kapitali totali bbażat fuq ir-riskju applikabbli għas-sussidjarja i fil-pajjiż terz fejn ikollha l-uffiċċju prinċipali tagħha, sa fejn dak ir-reqwizit jiġi ssodisfat bi strumenti li jitqiesu bħala fondi proprji skont dan ir-Regolament;

w_i = ir-reqwizit kapitali totali tal-Grad 1 mhux ibbażat fuq ir-riskju applikabbli għas-sussidjarja i fil-pajjiż terz fejn ikollha l-uffiċċju prinċipali tagħha, sa fejn dak ir-reqwizit jiġi ssodisfat bi strumenti li jitqiesu bħala kapital tal-Grad 1 skont dan ir-Regolament.

2. L-awtorità ta' rizzoluzzjoni tista' tagħti l-permess imsemmi fil-paragrafu 1 meta s-sussidjarja tkun stabbilita f'pajjiż terz li jkun għad ma għandux fis-seħħ reġim ta' rizzoluzzjoni lokali applikabbli jekk tiġi ssodisfata mill-inqas waħda mill-kondizzjonijiet li ġejjin:
- (a) ma jkunx hemm impediment materjali Prattiku jew legali attwali jew previst għat-trasferiment minnufih ta' assi mingħand is-sussidjarja għal għand l-istituzzjoni prinċipali;
 - (b) l-awtorità rilevanti tal-pajjiż terz tas-sussidjarja tkun tat opinjoni lill-awtorità ta' rizzoluzzjoni tal-istituzzjoni prinċipali li assi ugwali għall-ammont li għandu jitnaqqas mis-sussidjarja skont l-Artikolu 72e(4), it-tieni subparagrafu, jistgħu jiġu ttrasferiti mingħand is-sussidjarja għal għand l-istituzzjoni prinċipali."

Artikolu 2
Emendi għad-Direttiva 2014/59/UE

Id-Direttiva 2014/59/UE hija emendata kif ġej:

(1) fl-Artikolu 45d, il-paragrafu 4 huwa sostitwit b'dan li ġej:

"4. Għall-finijiet tal-Artikolu 45h(2), fejn aktar minn entità ta' G-SII waħda li hija parti mill-istess G-SII tkun entità ta' riżoluzzjoni jew entità ta' pajjiż terz li tkun entità ta' riżoluzzjoni li kieku kienet stabbilita fl-Unjoni, l-awtoritajiet ta' riżoluzzjoni rilevanti għandhom jikkalkolaw l-ammont imsemmi fil-paragrafu 3 ta' dan l-Artikolu:

- (a) għal kull entità ta' riżoluzzjoni jew entità ta' pajjiż terz li tkun entità ta' riżoluzzjoni li kieku kienet stabbilita fl-Unjoni;
- (b) għall-imprizi prinċipali tal-Unjoni bħal li kieku kienet l-unika entità ta' riżoluzzjoni tal-G-SII.";

(2) fl-Artikolu 45f, jithassar il-paragrafu 6;

(3) fl-Artikolu 45h, il-paragrafu 2 huwa sostitwit b'dan li ġej:

"2. Fejn aktar minn entità G-SII waħda li hija parti mill-istess G-SII tkun entità ta' rizzoluzzjoni jew entità ta' pajjiż terz li tkun entità ta' rizzoluzzjoni li kieku kienet stabbilita fl-Unjoni, l-awtoritajiet ta' rizzoluzzjoni msemmija fil-paragrafu 1 għandhom jiddiskutu u, fejn ikun il-każ u b'mod konsistenti mal-istrategija ta' rizzoluzzjoni tal-G-SII, jaqblu dwar l-applikazzjoni tal-Artikolu 72e tar-Regolament (UE) Nru 575/2013 u kwalunkwe aġġustament biex tkun minimizzata jew eliminata d-differenza bejn it-total tal-ammonti msemmija tal-Artikolu 45d(4), il-punt (a), ta' din id-Direttiva u l-Artikolu 12a, il-punt (a), tar-Regolament (UE) Nru 575/2013 għal entitajiet ta' rizzoluzzjoni individwali jew għal entitajiet ta' pajjiżi terzi u t-total tal-ammonti msemmija fl-Artikolu 45d(4), il-punt (b), ta' din id-Direttiva u l-Artikolu 12a, il-punt (b), tar-Regolament (UE) Nru 575/2013.

Tali aġġustament jista' jiġi applikat soġġett għas-segwenti:

- (a) l-aġġustament jista' jiġi applikat fir-rigward tad-differenzi fil-kalkolu tal-ammonti totali tal-iskopertura għar-riskju bejn l-Istati Membri jew il-pajjiżi terzi rilevanti billi jiġi aġġustat il-livell tar-rekwiżit;
- (b) l-aġġustament ma għandux jiġi applikat biex ikunu eliminati d-differenzi li jirriżultaw mill-iskoperturi bejn il-gruppi ta' rizzoluzzjoni.

It-total tal-ammonti msemmija fl-Artikolu 45d(4), il-punt (a), ta' din id-Direttiva u l-Artikolu 12a, il-punt (a), tar-Regolament (UE) Nru 575/2013 għal entitajiet ta' rizzoluzzjoni individwali jew entitajiet ta' pajjiżi terzi li jkunu entitajiet ta' rizzoluzzjoni li kieku kienu stabbiliti fl-Unjoni ma għandux ikun iktar baxx mit-total tal-ammonti msemmija fl-Artikolu 45d(4), il-punt (b), ta' din id-Direttiva u l-Artikolu 12a, il-punt (b), tar-Regolament (UE) Nru 575/2013.";

(4) fl-Artikolu 129, jinżdied il-paragrafu li ġej:

"Sal-31 ta' Diċembru 2022, il-Kummissjoni għandha tirrieżamina l-impatt tas-sottoskrizzjoni indiretta tal-istrumenti eliġibbli biex jissodisfaw ir-rekwiżiti minimi għall-fondi proprji u l-obbligazzjonijiet eliġibbli bil-kondizzjonijiet ekwivalenti bejn it-tipi differenti ta' strutturi ta' gruppi bankarji, inkluż fejn il-gruppi jkollhom kumpanija li topera bejn il-kumpanija azzjonarja identifikata bħala entità ta' rizzoluzzjoni u s-sussidjarji tagħha. Hija għandha tivvaluta b' mod partikolari dan li ġej:

(a) il-possibbiltà li l-entitajiet li huma stess mhumiex entitajiet ta' rizzoluzzjoni jithallew jikkonformaw mar-rekwiżit minimu għal fondi proprji u obbligazzjonijiet eliġibbli fuq bażi konsolidata;

- (b) it-trattament, skont ir-regoli li jirregolaw ir-reqwizit minimu għal fondi proprji u obbligazzjonijiet eligibbli, ta' entitajiet li l-pjan ta' rizzoluzzjoni tagħhom jipprevedi li dawn għandhom jiġu stralċjati skont proċedimenti normali ta' insolvenza;
- (c) l-adegwatezza tal-limitazzjoni tal-ammont ta' tnaqqis meħtieġ skont l-Artikolu 72e(5) tar-Regolament (UE) Nru 575/2013.

Il-Kummissjoni għandha tressaq rapport dwar dan quddiem il-Parlament Ewropew u l-Kunsill. Fejn xieraq, dak ir-rapport għandu jkun akkumpanjat minn proposta legiżlattiva, filwaqt li titqies id-data tal-applikazzjoni tal-Artikolu 72e(5) tar-Regolament (UE) Nru 575/2013."

Artikolu 3

Traspożizzjoni

1. L-Istati Membri għandhom iġibu fis-seħħ il-liġijiet, ir-regolamenti u d-dispożizzjonijiet amministrattivi neċessarji għall-konformità mal-Artikolu 2, il-punti (1) u (3), sa ... [12-il xahar mid-data ta' dħul fis-seħħ ta' dan ir-Regolament emendatorju]. Huma għandhom jikkomunikaw minnufih it-test ta' dawk il-miżuri lill-Kummissjoni.

Meta l-Istati Membri jadottaw dawk il-miżuri, dawn għandhom jinkludu referenza għal dan ir-Regolament jew jinkludu dik ir-referenza meta jiġu pubblikati uffiċjalment. Il-metodi kif issir dik ir-referenza għandhom jiġu stabbiliti mill-Istati Membri.

2. L-Istati Membri għandhom jikkomunikaw lill-Kummissjoni t-test tal-miżuri ewlenin tal-liġi nazzjonali li huma jadottaw fil-qasam kopert mill-Artikolu 2, il-punti (1) u (3), ta' dan ir-Regolament.

Artikolu 4
Dhul fis-seħħ u applikazzjoni

Dan ir-Regolament għandu jidhol fis-seħħ fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Huwa għandu japplika minn ... [id-data tad-dhul fis-seħħ].

Madankollu, l-Artikolu 1, il-punt (3), il-punt (5)(b), u l-punti (7), (8) u (9) għandhom japplikaw mill-1 ta' Jannar 2024.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Strasburg,

Għall-Parlament Ewropew

Il-President

Għall-Kunsill

Il-President